

ಸುತ್ತೂರು ಶ್ರೀಕ್ಷೇತ್ರ

ಪ್ರಸಿದ್ಧವಾದ ಸುತ್ತೂರು ಶ್ರೀಕ್ಷೇತ್ರ ಮೈಸೂರಿನಿಂದ ದಕ್ಷಿಣಕ್ಕೆ 25 ಕಿ.ಮೀ (ಮೈಸೂರಿನಿಂದ ವರುಣಾ-ಹೊಸಕೋಟೆ ಮಾರ್ಗ) ದೂರದಲ್ಲಿದೆ. ಸಾವಿರ ವರ್ಷಗಳ ಹಿಂದೆ ಸ್ಥಾಪಿತವಾದ ಜಗದ್ಗುರು ಶ್ರೀ ವೀರಸಿಂಹಾಸನ ಸಂಸ್ಥಾನ ಮಠ ತನ್ನದೇ ಆದ ಐತಿಹಾಸಿಕ ಹಿನ್ನೆಲೆ ಹೊಂದಿದೆ. ತನ್ನ ಸೇವೆಯನ್ನು ಅನೇಕ ರಾಜ್ಯಗಳಲ್ಲಿ ವಿಸ್ತರಿಸಿದೆ. ಸಾಮಾಜಿಕ ಮುನ್ನಡೆಗಾಗಿ ವಿಶಿಷ್ಟ ಕೊಡುಗೆಗಳನ್ನು ನೀಡುತ್ತಿದೆ. ಶ್ರೀಮಠದ ವತಿಯಿಂದ ಕೈಗೊಳ್ಳಲಾಗುವ ಎಲ್ಲಾ ಕಾರ್ಯಕ್ರಮಗಳು ಸರ್ವರಿಗೂ ಮುಕ್ತವಾಗಿವೆ.

ಕಬಿಲಾ ನದಿಯ ತೀರದಲ್ಲಿ ಹೆಚ್ಚುಪಸಿರಾದ ನಿರ್ಮಲ ವಾತಾವರಣದಲ್ಲಿ ಸುತ್ತೂರು ಶ್ರೀಕ್ಷೇತ್ರ ವಿರಾಜಮಾನವಾಗಿದೆ, ಧರ್ಮಗುರುಗಳನ್ನು, ಗಣ್ಯಾತಿಗಣ್ಯರನ್ನು ಮತ್ತು ಭಕ್ತಾದಿಗಳನ್ನು ತನ್ನತ್ತ ಸೆಳೆಯುವ ಅತಿಶಯತೆಯನ್ನು ಹೊಂದಿದೆ. ನಿರ್ಮಲವಾದ ಪರಿಸರದಲ್ಲಿ ಅತ್ಯಂತ ಸುಸಜ್ಜಿತವಾದ ಭವ್ಯ ಕಟ್ಟಡಗಳಲ್ಲಿ ಶಾಲೆ, ವಿದ್ಯಾರ್ಥಿನಿಲಯ, ಶಿಕ್ಷಣ ಮಹಾವಿದ್ಯಾಲಯ, ಸಂಸ್ಕೃತ ಕಾಲೇಜು, ಶಿಕ್ಷಕರ ಪ್ರಶಿಕ್ಷಣ ಸಂಸ್ಥೆ ಮಾತ್ರವಲ್ಲದೆ ವೃದ್ಧಾಶ್ರಮಗಳು, ಕೃಷಿ ವಿಜ್ಞಾನ ಕೇಂದ್ರ, ವಸ್ತುಸಂಗ್ರಹಾಲಯ ಮುಂತಾದವು ಎಲ್ಲಾ ವರ್ಗ-ವಯೋಮಾನಗಳ ಜನರಲ್ಲಿ ಸದಾ ಆತ್ಮವಿಶ್ವಾಸವನ್ನು ತುಂಬುತ್ತಿವೆ. ಶ್ರೀಕ್ಷೇತ್ರಕ್ಕೆ ಆಗಮಿಸುವ ವಿದ್ಯಾರ್ಥಿಗಳ ತಂದೆ-ತಾಯಿಯರು/ಪೋಷಕರಿಗೆ ಪ್ರಸಾದ ಹಾಗೂ ವಾಸ್ತವ್ಯದ ವ್ಯವಸ್ಥೆ ಇರುತ್ತದೆ.

ಜೆಎಸ್‌ಎಸ್ ಮಹಾವಿದ್ಯಾಪೀಠ

'ನ ಹಿ ಜ್ಞಾನೇನ ಸದೃಶಂ' ಎಂಬುದನ್ನು ಮನಗಂಡಿದ್ದ ಪ್ರಾತಃಸ್ಮರಣೀಯರಾದ ಪರಮಪೂಜ್ಯ ಜಗದ್ಗುರು ಡಾ. ಶ್ರೀ ಶಿವರಾತ್ರಿ ರಾಜೇಂದ್ರ ಮಹಾಸ್ವಾಮಿಗಳವರು 1954ರಲ್ಲಿ ಜೆಎಸ್‌ಎಸ್ ಮಹಾವಿದ್ಯಾಪೀಠವನ್ನು ಸ್ಥಾಪಿಸಿದರು. ಅದಕ್ಕೂ ಪೂರ್ವದಲ್ಲಿ ವಿದ್ಯಾರ್ಥಿನಿಲಯಗಳನ್ನು ಪ್ರಾರಂಭಿಸಿ ವಿದ್ಯಾರ್ಥಿಗಳಿಗೆ ಅಶನ-ವಸತಿ ಸೌಕರ್ಯಗಳನ್ನು ನೀಡುತ್ತಿದ್ದರು. ಕಳೆದ ಆರು ದಶಕಗಳಿಂದ ನಾಡಿನ ಸಾಮಾಜಿಕ, ಧಾರ್ಮಿಕ, ಶೈಕ್ಷಣಿಕ ಹಾಗೂ ಸಾಂಸ್ಕೃತಿಕ ಕ್ಷೇತ್ರಗಳಲ್ಲಿ ಈ ಸಂಸ್ಥೆಯು ವಿಶಿಷ್ಟ ಸೇವೆ ಸಲ್ಲಿಸುತ್ತಿದೆ. ಜಾತಿ-ಮತ-ಪಂಥಗಳ ಭೇದವಿಲ್ಲದೆ ಸರ್ವರಿಗೂ ಸಮಾನ ಅವಕಾಶ ನೀಡುವ ವಿಶಾಲ ತಳಹದಿಯ ಮೇಲೆ ನಾಡಿನಾದ್ಯಂತ ಸಾಕ್ಷರತೆಯ ಬೆಳಕನ್ನು ಬೀರುತ್ತಿದೆ. ಮಹಾವಿದ್ಯಾಪೀಠದ ಆಶ್ರಯದಲ್ಲಿ ಶಿಶುವಿಹಾರದಿಂದ ಪ್ರಾರಂಭವಾಗಿ ಇಂಜಿನಿಯರಿಂಗ್, ಮೆಡಿಕಲ್, ಸ್ನಾತಕೋತ್ತರ ಶಿಕ್ಷಣದ ಜೊತೆಗೆ ಕಲೆ, ಸಂಸ್ಕೃತಿ, ಸಂಗೀತ, ಸಾಹಿತ್ಯ ಇತ್ಯಾದಿ 350 ಸಂಸ್ಥೆಗಳನ್ನು ಸ್ಥಾಪಿಸಲಾಗಿದೆ. ಕರ್ನಾಟಕ, ತಮಿಳುನಾಡು ಹಾಗೂ ಉತ್ತರ ಪ್ರದೇಶ ರಾಜ್ಯಗಳಲ್ಲಿಯೂ ಸಂಸ್ಥೆಯು ಸೇವಾನಿರತವಾಗಿದೆ. ಅಮೆರಿಕ, ದುಬೈ ಹಾಗೂ ಮಾರಿಷಸ್ ದೇಶಗಳಲ್ಲಿಯೂ ಶೈಕ್ಷಣಿಕ ಚಟುವಟಿಕೆಗಳನ್ನು ಪ್ರಾರಂಭಿಸಿದೆ. ಪ್ರತಿ ವರ್ಷ 50 ಸಾವಿರಕ್ಕೂ ಹೆಚ್ಚು ವಿದ್ಯಾರ್ಥಿಗಳ ಜ್ಞಾನಾರ್ಜನೆಗೆ ವಿದ್ಯಾಪೀಠದಿಂದ ಅನುಕೂಲ ಕಲ್ಪಿಸಲಾಗಿದೆ.

ಜೆಎಸ್‌ಎಸ್ ವಸತಿ ಶಾಲೆ

ಇಂದು ನಮ್ಮ ನಡುವೆ ಪ್ರಾಥಮಿಕ-ಪ್ರೌಢ ಶಿಕ್ಷಣದಿಂದ ವಂಚಿತರಾದ ಅಸಂಖ್ಯಾತ ಮಕ್ಕಳಿದ್ದಾರೆ. ಇವರು ಆರ್ಥಿಕವಾಗಿ ದುರ್ಬಲ ವರ್ಗಕ್ಕೆ ಸೇರಿದ ಮಕ್ಕಳಾಗಿರಬಹುದು, ನಿರ್ಗತಿಕರಾಗಿರಬಹುದು ಅಥವಾ ಅನಾಥ ಮಕ್ಕಳಾಗಿರಬಹುದು. ಒಟ್ಟಾರೆ ಇಂತಹ ನಿರಾಶ್ರಿತ ಮಕ್ಕಳಿಗಾಗಿ ಶಿಕ್ಷಣ ಹಾಗೂ ಅಶನ-ವಸತಿ ಸೌಲಭ್ಯವನ್ನು ಶ್ರೀಕ್ಷೇತ್ರದಲ್ಲಿ ಕಲ್ಪಿಸಲಾಗಿದೆ. ಸುಮಾರು 65 ಎಕರೆಂಚು ವಿಸ್ತೀರ್ಣದಲ್ಲಿ ಭವ್ಯವಾದ ಶಾಲಾ ಕಟ್ಟಡದಲ್ಲಿ ವಿದ್ಯಾರ್ಥಿನಿಯರಿಗಾಗಿ ಪ್ರತ್ಯೇಕ ವಿದ್ಯಾರ್ಥಿನಿಲಯದ ವ್ಯವಸ್ಥೆ ಇದೆ. ಇದಲ್ಲದೆ ಸಂಗೀತ, ನೃತ್ಯ, ಚಿತ್ರಕಲೆ, ಪರಿಸರ ಪ್ರಜ್ಞೆ ಯೋಗ ತರಬೇತಿ, ಸಾಂಪ್ರದಾಯಿಕ ಕ್ರೀಡೆಗಳಾದ ಮಲ್ಲಕಂಭ ಇತ್ಯಾದಿ, ಒಳಾಂಗಣ ಕ್ರೀಡಾಂಗಣ, ವ್ಯಕ್ತಿತ್ವ ವಿಕಾಸ, ಎನ್.ಸಿ.ಸಿ., ಜೀವನ ಮೌಲ್ಯಗಳು, ಕೃಷಿ, ಕಂಪ್ಯೂಟರ್ ಇಂಟರ್‌ನೆಟ್ ಶಿಕ್ಷಣ, ಕರಕುಶಲ ಕಲೆ ಹಾಗೂ ವೃತ್ತಿಪರ ತರಬೇತಿ ಮೊದಲಾದ ಹಲವಾರು ಶೈಕ್ಷಣಿಕ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳಿಗೆ ಇಲ್ಲಿನ ಶಿಕ್ಷಣಕ್ರಮದಲ್ಲಿ ಒತ್ತು ನೀಡಲಾಗುತ್ತಿದೆ. ಪ್ರತಿ ವರ್ಷವೂ ಈ ಶಾಲೆಯ ವಿದ್ಯಾರ್ಥಿಗಳು 10ನೇ ತರಗತಿಯಲ್ಲಿ ಉತ್ತಮ ಫಲಿತಾಂಶ ನೀಡುತ್ತಿರುತ್ತಾರೆ.

ಶೈಕ್ಷಣಿಕ ಸೌಲಭ್ಯಗಳು

- ❖ ಕನ್ನಡ ಮತ್ತು ಇಂಗ್ಲಿಷ್ ಮಾಧ್ಯಮದಲ್ಲಿ ಶಿಕ್ಷಣ ನೀಡಲಾಗುವುದು.
- ❖ ಬೌದ್ಧಿಕ ವಿಕಾಸಕ್ಕಾಗಿ ರಾಷ್ಟ್ರೀಯ ಮತ್ತು ಅಂತಾರಾಷ್ಟ್ರೀಯ ಮಟ್ಟದ ಗಣ್ಯರುಗಳೊಂದಿಗೆ, ವಿದ್ಯಾರ್ಥಿಗಳಿಗೆ ಸಂವಾದ ಕಾರ್ಯಕ್ರಮಗಳನ್ನು ಆಗಿಂದಾಗ್ಗೆ ಏರ್ಪಡಿಸಲಾಗುವುದು.
- ❖ ಸುಸಜ್ಜಿತ ಗ್ರಂಥಾಲಯ, ಕಂಪ್ಯೂಟರ್ ಕೇಂದ್ರ ಹಾಗೂ ಇಂಟರ್‌ನೆಟ್ ವ್ಯವಸ್ಥೆ.
- ❖ ವಿಶಾಲವಾದ ಕ್ರೀಡಾಂಗಣ ಮತ್ತು ಮಲ್ಟಿಜಿಮ್ ವ್ಯವಸ್ಥೆ.
- ❖ ಆರೋಗ್ಯ ತಪಾಸಣೆಗಾಗಿ ಚಿಕಿತ್ಸಾ ಕೇಂದ್ರ, ದಂತ ಚಿಕಿತ್ಸಾಲಯ, ಆಯುರ್ವೇದ ಆಸ್ಪತ್ರೆ ಹಾಗೂ ಜೆಎಸ್‌ಎಸ್ ಆಸ್ಪತ್ರೆಯ ನುರಿತ ವೈದ್ಯರು ಮತ್ತು ಶುಶ್ರೂಷಕರಿಂದ ನಿರಂತರ ಸೇವೆ. ಸಾಮಾನ್ಯ ರೋಗ ರುಜಿನಗಳಿಂದ ಬಳಲುತ್ತಿರುವ ಮಕ್ಕಳಿಗೆ ಅಗತ್ಯ ಔಷಧೋಪಚಾರ ನೀಡಲಾಗುವುದು. ಹೆಚ್ಚಿನ ಚಿಕಿತ್ಸೆಗೆ ತಗಲುವ ವೆಚ್ಚವನ್ನು ಪೋಷಕರು ಭರಿಸಬೇಕು.
- ❖ ಸಾಂಸ್ಕೃತಿಕ ಕಾರ್ಯಕ್ರಮ ಮತ್ತು ಸಮುದಾಯ ಪ್ರಾರ್ಥನೆ ಇತ್ಯಾದಿಗಳಿಗೆ ಬಯಲು ಸಭಾಂಗಣ ವ್ಯವಸ್ಥೆ.
- ❖ ಮಕ್ಕಳ ಯೋಗಕ್ಷೇಮ ಮತ್ತು ಶೈಕ್ಷಣಿಕ ಮಾಹಿತಿಗಳಿಗೆ ಶಾಲೆಯ ಮುಖ್ಯೋಪಾಧ್ಯಾಯರು/ನಿಲಯ ಪಾಲಕರನ್ನು ದೂರವಾಣಿ: 08221 232054 (ಹಿ.ಪ್ರಾ.ಶಾಲೆ), 232653 (ಪ್ರೌಢಶಾಲೆ), 232332 (ಬಾಲಕರ ವಿದ್ಯಾರ್ಥಿನಿಲಯ), 232036 (ಬಾಲಕಿಯರ ವಿದ್ಯಾರ್ಥಿನಿಲಯ) ಮೂಲಕ ಸಂಪರ್ಕಿಸಿ ತಿಳಿದುಕೊಳ್ಳಬಹುದು.

ವಿದ್ಯಾರ್ಥಿನಿಲಯ

- ❖ 40 ವಿದ್ಯಾರ್ಥಿಗಳು ಇರಬಹುದಾದ ವಿಶಾಲ ಕೊಠಡಿಗಳು.
- ❖ ಬೆಳಗಿನ ಉಪಹಾರ, ಮಧ್ಯಾಹ್ನ ಮತ್ತು ರಾತ್ರಿ ಊಟದ ವ್ಯವಸ್ಥೆ ಇದ್ದು ಮಕ್ಕಳ ಬೆಳವಣಿಗೆಗೆ ಪೂರಕವಾದ ಪೌಷ್ಟಿಕ ಆಹಾರವನ್ನು ನೀಡಲಾಗುವುದು.
- ❖ ಹಬ್ಬದ ದಿನಗಳಲ್ಲಿ ವಿಶೇಷ ಪ್ರಸಾದ ವ್ಯವಸ್ಥೆ.
- ❖ ಶುದ್ಧೀಕರಿಸಿದ ಕುಡಿಯುವ ನೀರಿನ ವ್ಯವಸ್ಥೆ.
- ❖ ಪುಸ್ತಕ, ಬಟ್ಟೆ ಮತ್ತು ಇತರೆ ವಸ್ತುಗಳನ್ನಿಟ್ಟುಕೊಳ್ಳಲು ಪ್ರತ್ಯೇಕ ಕಪಾಟುಗಳ ವ್ಯವಸ್ಥೆ.
- ❖ ಶುಚಿತ್ವಕ್ಕೆ ಹೆಚ್ಚು ಪ್ರಾಶಸ್ತ್ಯ - ಸುಸಜ್ಜಿತ ಸ್ನಾನಗೃಹ (ಸ್ನಾನಕ್ಕೆ ಬಿಸಿನೀರು) ಮತ್ತು ಶೌಚಾಲಯಗಳ ವ್ಯವಸ್ಥೆ.
- ❖ ವಿದ್ಯಾರ್ಥಿಗಳ ಕ್ಷೇಮಪಾಲನೆಗಾಗಿ ಪ್ರತಿ ಕೊಠಡಿಗೆ ಕ್ಷೇಮಪಾಲಕರ ಸೇವೆಯನ್ನು ಒದಗಿಸಲಾಗಿದೆ.

2017-18ನೇ ಸಾಲಿನ ಪ್ರವೇಶಕ್ಕೆ ಸಂಬಂಧಿಸಿದ ವಿವರಗಳು ಮತ್ತು ಅರ್ಜಿ ಭರ್ತಿ ಮಾಡಲು ಸೂಚನೆಗಳು

- ❖ ಅರ್ಜಿ ಸಲ್ಲಿಸಲು ಕೊನೆಯ ದಿನಾಂಕ 12-5-2017. ನಂತರ ಸಲ್ಲಿಸುವ ಅರ್ಜಿಗಳನ್ನು ಪುರಸ್ಕರಿಸುವುದಿಲ್ಲ.
- ❖ ಅರ್ಜಿಯಲ್ಲಿ ಪ್ರವೇಶ ಬಯಸುವ ತರಗತಿ ಮತ್ತು ಮಾಧ್ಯಮವನ್ನು ಸೂಚಿತ ಸ್ಥಳದಲ್ಲಿ ಕಡ್ಡಾಯವಾಗಿ ನಮೂದಿಸಬೇಕು.
- ❖ ಅರ್ಜಿ ಭರ್ತಿ ಮಾಡುವಾಗ ವಿಳಾಸವನ್ನು ಸಂಪೂರ್ಣವಾಗಿ ಒದಗಿಸಬೇಕು. (ಮನೆ ಸಂಖ್ಯೆ, ಬೀದಿ, ಮೊಪ್ಪಳ, ಪಟ್ಟಣ/ಗ್ರಾಮ, ತಾಲ್ಲೂಕು, ಜಿಲ್ಲೆ ಇತ್ಯಾದಿ) ಸಂಪರ್ಕಿಸಬಹುದಾದ ದೂರವಾಣಿ/ಮೊಬೈಲ್ ಸಂಖ್ಯೆಯನ್ನು ಒದಗಿಸುವುದು.
- ❖ ವಿದ್ಯಾರ್ಥಿಗಳು ಅರ್ಜಿ ಸಲ್ಲಿಸುವಾಗ ಕೆಳಗೆ ನಮೂದಿಸಿರುವ ದಾಖಲಾತಿಗಳ ಜೆರಾಕ್ಸ್ ಪ್ರತಿಗಳನ್ನು ಲಗತ್ತಿಸಬೇಕು. ಸಂದರ್ಶನಕ್ಕೆ ಹಾಜರಾಗುವಾಗ ಮೂಲ ಪ್ರತಿಗಳನ್ನು ಹಾಜರುಪಡಿಸಬೇಕು.
 1. ಹಿಂದಿನ ತರಗತಿಯ ಅಂಕಪಟ್ಟಿ
 2. ಜಾತಿ ದೃಢೀಕರಣ ಪತ್ರ (ಹಿಂದುಳಿದ ವರ್ಗದವರಿಗೆ)
 3. ಜನ್ಮ ದಿನಾಂಕ ದೃಢೀಕರಣ ಪತ್ರ (1ನೆಯ ತರಗತಿಗೆ ಮಾತ್ರ)
 4. ವಾರ್ಷಿಕ ವರಮಾನ ಪತ್ರ
 5. ವೈದ್ಯಕೀಯ ಪ್ರಮಾಣ ಪತ್ರ
 6. ಪಡಿತರ ಚೀಟಿ (ರೇಷನ್ ಕಾರ್ಡ್), ಯಶಸ್ವಿನಿ ಕಾರ್ಡ್ (ಇದ್ದಲ್ಲಿ)
 7. ವಿದ್ಯಾರ್ಥಿಯ, ತಂದೆ ಮತ್ತು ತಾಯಿಯ ಆಧಾರ್ ಕಾರ್ಡ್, ವಿದ್ಯಾರ್ಥಿಯ ಬ್ಯಾಂಕ್ ಖಾತೆ ಪುಸ್ತಕ ಮೊದಲ ಪುಟದ ಜೆರಾಕ್ಸ್ ಪ್ರತಿ.
 8. ವಿದ್ಯಾರ್ಥಿಗಳ ತಂದೆ/ತಾಯಿ/ಪೋಷಕರು ಆರ್ಥಿಕವಾಗಿ ಹಿಂದುಳಿದಿರುವಿಕೆಯ ಬಗ್ಗೆ ಸ್ಥಳೀಯ ಮತಾಧಿಪತಿಗಳು, ಧರ್ಮಗುರುಗಳು, ಜನಪ್ರತಿನಿಧಿಗಳು ಅಥವಾ ಗಣ್ಯರಿಂದ ಪಡೆದ ದೃಢೀಕರಣ ಹಾಗೂ ಶಿಫಾರಸ್ಸು ಪತ್ರ.

ಪ್ರವೇಶ ಪ್ರಕ್ರಿಯೆ ವಿವರ ಈ ಕೆಳಕಂಡಂತಿದೆ.

ತರಗತಿ	ಲಿಖಿತ ಪರೀಕ್ಷೆ	ಸಂದರ್ಶನ	ಫಲಿತಾಂಶ ಪ್ರಕಟ	ದಾಖಲಾತಿ
1 ನೆಯ ತರಗತಿ	ಇಲ್ಲ	17.05.17 ಬೆಳಿಗ್ಗೆ 10.00	17.05.17	17.05.17 ರಂದು
2 ರಿಂದ 8 ನೆಯ ತರಗತಿ	17.05.17 ಬೆಳಿಗ್ಗೆ 10.00	18.05.17 ಬೆಳಿಗ್ಗೆ 10.00	22.05.17	29.05.17 ರಿಂದ

1 ರಿಂದ 7ನೇ ತರಗತಿವರೆಗೆ ಕನ್ನಡ ಮಾಧ್ಯಮಕ್ಕೆ 1 ಮತ್ತು 5 ನೇ ತರಗತಿಗಳ ಇಂಗ್ಲಿಷ್ ಮಾಧ್ಯಮಕ್ಕೆ ಹಾಗೂ 8ನೇ ತರಗತಿಗೆ ಕನ್ನಡ ಹಾಗೂ ಇಂಗ್ಲಿಷ್ ಮಾಧ್ಯಮಕ್ಕೆ ಮಾತ್ರ ಪ್ರವೇಶಾವಕಾಶವಿದೆ.

2, 3, 4, 6 ಮತ್ತು 7ನೇ ತರಗತಿಗಳಿಗೆ ಆಂಗ್ಲ ಮಾಧ್ಯಮ ಹಾಗೂ 9 ಮತ್ತು 10ನೇ ತರಗತಿಯ ಯಾವುದೇ ಮಾಧ್ಯಮಕ್ಕೆ ಪ್ರವೇಶಾವಕಾಶ ಇರುವುದಿಲ್ಲ. ಪ್ರವೇಶ ಫಲಿತಾಂಶವನ್ನು ಅಂಚೆ ಮೂಲಕ ತಿಳಿಸಲಾಗುವುದು.

ನಿಯಮಗಳು

- ಪ್ರವೇಶ ಪಡೆದ ವಿದ್ಯಾರ್ಥಿಗಳಿಗೆ ಉಚಿತವಾಗಿ ಊಟ-ವಸತಿ ವ್ಯವಸ್ಥೆ ನೀಡಲಾಗುವುದು.
- ಶಾಲಾ ಶುಲ್ಕ, ಪಠ್ಯ ಪುಸ್ತಕ, ನೋಟ್ ಪುಸ್ತಕಗಳು, ಸಮವಸ್ತ್ರ ಮತ್ತು ಇತರೆ ಅಗತ್ಯ ಸಾಮಗ್ರಿಗಳಿಗೆ ತಗಲುವ ನಿಗದಿತ ವೆಚ್ಚವನ್ನು ಪೋಷಕರೇ ಪಾವತಿಸಬೇಕು.
- ವಸತಿನಿಲಯದಲ್ಲಿ ದಾಖಲಾಗುವ ಮಕ್ಕಳನ್ನು ಪೋಷಕರು ತಿಂಗಳಿಗೊಮ್ಮೆ ಮಾತ್ರ ಭೇಟಿ ಮಾಡಲು ಅವಕಾಶವಿರುತ್ತದೆ. ಭೇಟಿಯ ಸಮಯ ಶನಿವಾರ 12.00 ರಿಂದ 5.00 ರವರೆಗೆ ಮತ್ತು ಭಾನುವಾರ 10.00 ರಿಂದ 4.30 ರವರೆಗೆ.
- ಮಕ್ಕಳನ್ನು ದೀರ್ಘಾವಧಿ ರಜೆ ಕಾಲದಲ್ಲಿ ಮತ್ತು ಅನಿವಾರ್ಯ ಸಂದರ್ಭಗಳಲ್ಲಿ ಪೂರ್ವಾನುಮತಿಯೊಡನೆ ಮಾತ್ರ ಊರಿಗೆ ಕಳುಹಿಸಲು ಅವಕಾಶವಿದೆ.
- ವಿದ್ಯಾರ್ಥಿಗಳನ್ನು ತಂದೆ-ತಾಯಿ/ಅರ್ಜಿಯಲ್ಲಿ ನಮೂದಿಸಿರುವ ಪೋಷಕರ ಜೊತೆಗೆ ಮಾತ್ರ ಕಳುಹಿಸಿಕೊಡಲಾಗುವುದು.
- ಪೋಷಕರು ಮಕ್ಕಳನ್ನು ಶಾಲಾ ಆವರಣದ ಒಳಗೆ ಮಾತ್ರ ಭೇಟಿ ಮಾಡಬಹುದು. ಯಾವುದೇ ಸಂದರ್ಭಗಳಲ್ಲಿಯೂ ಶಾಲಾ ಆವರಣದ ಹೊರಗೆ ಕರೆದುಕೊಂಡು ಹೋಗಲು ಅವಕಾಶವಿರುವುದಿಲ್ಲ.
- ಮಕ್ಕಳನ್ನು ಭೇಟಿ ಮಾಡಿದ ನಂತರ ಪೋಷಕರು ಶಾಲಾ ಆವರಣದಲ್ಲಿ ಉಳಿದುಕೊಳ್ಳಲು ಅವಕಾಶವಿರುವುದಿಲ್ಲ.
- ತಂದೆ/ತಾಯಿ/ಪೋಷಕರು ವಿದ್ಯಾರ್ಥಿಗಳಿಗೆ ಅವಶ್ಯಕತೆಗಿಂತ ಹೆಚ್ಚಿನ ಹಣವನ್ನು ನೀಡಬಾರದು.
- ಮಕ್ಕಳಿಗೆ ಅನಾರೋಗ್ಯವಾದಲ್ಲಿ ಅಥವಾ ಇತರೆ ಸಮಸ್ಯೆಗಳಿದ್ದಲ್ಲಿ ಪತ್ರದ/ದೂರವಾಣಿ ಮೂಲಕ ವಿಷಯವನ್ನು ತಿಳಿಸಲಾಗುವುದು.

ಈ ಮೇಲಿನ ನಿಯಮಗಳನ್ನು ಪಾಲಿಸುವುದು ಶಾಲೆಯ ಶಿಸ್ತಿಗೆ ಬಹಳ ಅವಶ್ಯಕವಾಗಿದ್ದು ಯಾವುದೇ ಕಾರಣಕ್ಕಾಗಿ ಈ ನಿಯಮಗಳನ್ನು ಸಡಿಲಗೊಳಿಸಲಾಗುವುದಿಲ್ಲ. ಪ್ರವೇಶದ ಸಂದರ್ಭದಲ್ಲಿ ಮೇಲ್ಕಂಡ ನಿಯಮಾವಳಿಗಳನ್ನೊಳಗೊಂಡ ಸೂಕ್ತ ಮುಚ್ಚಳಿಕೆಯನ್ನು ತಂದೆ-ತಾಯಿ/ಪೋಷಕರಿಂದ ಪಡೆಯಲಾಗುವುದು.

ಸೂಚನೆ: ಸುತ್ತೂರು ಶ್ರೀಕ್ಷೇತ್ರದ ಶಾಲೆಯಲ್ಲಿ ಪ್ರವೇಶಾವಕಾಶ ಸಿಗದಿದ್ದ ಪಕ್ಷದಲ್ಲಿ ಜೆಎಸ್‌ಎಸ್ ಮಹಾವಿದ್ಯಾಪೀಠವು ಸ್ಥಾಪಿಸಿರುವ ಈ ಕೆಳಗಿನ ವಿದ್ಯಾರ್ಥಿನಿಲಯ/ಅನಾಥಾಲಯಗಳಲ್ಲಿ ಗಂಡು ಮಕ್ಕಳ ಪ್ರವೇಶಕ್ಕೆ ಅನುಕೂಲ ಕಲ್ಪಿಸಲಾಗುವುದು.

- ಜೆಎಸ್‌ಎಸ್ ನಿರ್ಗತಿಕ ಮಕ್ಕಳ ಕುಟೀರ, ಹುಲ್ಲಹಳ್ಳಿ, ನಂಜನಗೂಡು ತಾಲ್ಲೂಕು
(ಶ್ರೀ ಆನಂದಮೂರ್ತಿ 9986016574, ಶ್ರೀ ಜಲೇಂದ್ರ 9916914853)
- ಜೆಎಸ್‌ಎಸ್ ಅನಾಥಾಲಯ, ತೆರಕಣಾಂಬಿ, ಗುಂಡ್ಲುಪೇಟೆ ತಾಲ್ಲೂಕು
(ಶ್ರೀ ದಿಲೀಪ್ 8722247042)
- ಜೆಎಸ್‌ಎಸ್ ಅನಾಥಾಲಯ, ಜೋಡಿ ರಸ್ತೆ, ಚಾಮರಾಜನಗರ
(ಶ್ರೀ ಉಮೇಶ್ 9986448869)
- ಶ್ರೀ ಬಸವೇಶ್ವರ ಅನಾಥಾಲಯ, ಬಾಚಹಳ್ಳಿ, ಗುಂಡ್ಲುಪೇಟೆ ತಾಲ್ಲೂಕು
(ಶ್ರೀ ಸಿದ್ದಲಿಂಗಪ್ಪ 9008368456)
- ಶ್ರೀ ಬಸವೇಶ್ವರ ಅನಾಥಾಲಯ, ಶಿವಪುರ, ಗುಂಡ್ಲುಪೇಟೆ ತಾಲ್ಲೂಕು
(ಶ್ರೀ ಪಶುಪತಿ 9480733951)
- ಶ್ರೀ ಬಸವೇಶ್ವರ ಅನಾಥಾಲಯ, ವಡಗರೆ, ಗುಂಡ್ಲುಪೇಟೆ ತಾಲ್ಲೂಕು
(ಶ್ರೀ ಮಹಂತದೇವರು 9901798042)
- ಜೆಎಸ್‌ಎಸ್ ಅನಾಥಾಲಯ, ಕೆ.ಆರ್. ನಗರ, ಮೈಸೂರು
(ಶ್ರೀ ಸಿದ್ದಪ್ಪ 9901707435)
- ಜೆಎಸ್‌ಎಸ್ ವಿದ್ಯಾರ್ಥಿನಿಲಯ, ರಾಮಾಪುರ, ಕೊಳ್ಳೇಗಾಲ ತಾಲ್ಲೂಕು
(ಶ್ರೀ ರಾಜಶೇಖರ್ 08225-274518, 9449994081)
- ಜೆಎಸ್‌ಎಸ್ ವಿದ್ಯಾರ್ಥಿನಿಲಯ, ದೊಡ್ಡಕಾಡನೂರು, ಹೊಳೆನರಸೀಪುರ ತಾಲ್ಲೂಕು. (ಶ್ರೀ ಪ್ರಕಾಶ 9611248224)

**ಸಂಪರ್ಕ ವಿಳಾಸ
ಆಡಳಿತಾಧಿಕಾರಿಗಳು**

ಜೆಎಸ್‌ಎಸ್ ಸಂಸ್ಥೆಗಳು, ಸುತ್ತೂರು
ನಂಜನಗೂಡು ತಾಲ್ಲೂಕು, ಮೈಸೂರು ಜಿಲ್ಲೆ - 571129
ದೂರವಾಣಿ : (08221) 232044, 232054,
232653, 232332
ಇ-ಮೇಲ್ : sutturujss@gmail.com



**ಜೆಎಸ್‌ಎಸ್ ಶಾಲೆ
ಸುತ್ತೂರು ಶ್ರೀಕ್ಷೇತ್ರ
ನಂಜನಗೂಡು ತಾಲ್ಲೂಕು, ಮೈಸೂರು ಜಿಲ್ಲೆ 571129**

**ಪ್ರವೇಶ ಮಾಹಿತಿ
2017-18**



**ಜೆಎಸ್‌ಎಸ್ ಮಹಾವಿದ್ಯಾಪೀಠ
ಡಾ. ಶ್ರೀ ಶಿವರಾತ್ರಿ ರಾಜೇಂದ್ರ ವೃತ್ತ
ಮೈಸೂರು-570004
Website: www.jssonline.org**